

## பொறுமை

ஒருமுறை இறைத்தூதர் ﷺ அவர்கள் ஒரு அடக்கஸ்தலத்தின் புறமாகச் சென்றுகொண்டிருந்தார்கள், அங்கு ஒரு பெண் தன்னுடைய மகனின் கல்ல றையில் உட்கார்ந்து அழுதுகொண்டிருப்பதைக் கண்டார்கள். அவர்கள் ﷺ அவளைப்பார்த்துக் கூறினார்கள், அல்லாஹ் வைக்கண்டு அஞ்சு, பொறுமையைக் கடைபிடி. துக்கத்தின் காரணமாக அவள் அவர்களை ﷺ அடையாளம் காண்தவறிவிட்ட நிலையில் கூறினாள்: உங்கள் வேலையைப் பார்த்துச் செல்லுங்கள், என்னை விட்டுவிடுங்கள், எனக்கு நிகழ்ந்ததைப் போன்ற கடும் துக்கம் உங்களுக்கு ஏற்பட்டிருக்காது. இறைத்தூதர் ﷺ அவர்கள் அவளுடைய பேச்சைக்கேட்டு சென்றுவிட்டார்கள். மக்கள் அவளைப் பார்த்துக் கூறினார்கள் அவர்கள் இறைத்தூதர் ﷺ. அவள் இறைத் தூதர் ﷺ அவர்களுடைய வீட்டிற்கு ஒடிவந்து அவர்களிடம் மன்னிப்புக்கோரி, நான் தங்களை அடையாளம் காணவில்லை, ஆகவே, என்னை மன்னித்து விடுங்கள் என்று கேட்டுக்கொண்டாள். இறைத்தூதர் ﷺ அவர்கள் கூறி னார்கள்: إِنَّمَا الصَّبْرُ عِنْدَ الصَّدْمَةِ الْأُولَىٰ பொருள்: பொறுமை என்பது பேரிடர் ஏற்படும் அந்த நேரத்திலேயே மேற்கொள்ளப்படவேண்டும் (متفق عليه)، அதாவது ஒரு மனிதருக்கு துக்கம் ஏற்படும் அச்சமயத்தி லேயே பொறுமையை மேற்கொள்ளவேண்டும், ஏனெனில், பின்பு தாமா கவே பொறுமை ஏற்பட்டுவிடும்.

ஹஜ்ரத் அம்மார் (ர) அவர்களுடைய தாயும் தந்தையும் இஸ்லாத்தை ஏற்றுக்கொண்ட சமயத்தில் நிராகரிப்பாளர்கள் அவர்களுக்கு மிகுந்த தொல் லைகளைக் கொடுத்தார்கள். இந்நிலையில், ஒருநாள் இறைத்தூதர் ﷺ அவர்கள் அந்தப்பக்கமாகச் சென்றபோது கூறினார்கள்:

صَرَّا يَا لَيْسَ، فِيَّانَ مَوْعِدُكُمُ الْجَنَّةُ

பொருள்: யாசிர் (ர) குடும்பத்தினரே, பொறுமையை உறுதியாகக் கடைபிடியுங்கள், சந்தேகமின்றி உங்களுடைய இருப்பிடம் சவர்க்கம்தான் (ஹாகிம்). அவர்கள் பொறுமையின் மறக்கமுடியாத ஒரு முன்மாதிரியான உதாரணத்தை நிலைநாட்டியுள்ளார்கள். இவ்விதமாக ஹஜ்ரத் யாசிர் (ர) மற்றும் ஹஜ்ரத் சுமையா (ர) அவர்கள் நிராகரிப்போரின் கொடுமைகளைச் சுகித்துக்கொண்டே தங்கள் உயிரையும் தியாகம் செய்துவிட்டார்கள். ஹஜ்ரத் யாசிர் (ர) அவர்கள் பின்பு ஒரு போரில் கலந்துகொண்டு ஷஹீதாகிவிட்டார்கள். பேரிடர் ஏற்படும் காலத்தில் ஒரு மனிதன் சகிப்புத்தன்மையைக் கடைபிடிக்கவேண்டும் மற்றும் அல்லாஹ் வின் முடிவை மனதார ஏற்றுக் கொள்ளவேண்டும், தேவையற்ற வகையில் அச்சத்தால் மனத்ஸர்வதைத் தவிர்க்கவேண்டும், நம்பிக்கையிழுக்காமல் கடும் துக்கத்தின் காரணமாக

மார்க்கத்தில் அனுமதிக்கப்படாத எந்த ஒரு செயலையும் செய்துவிடக் கூடாது மற்றும் தன் நாவினாலும் தகாத, பொருத்தமற்ற எந்த சொற்களையும் கூறிவிடக்கூடாது. அல்லாஹ் தஆலா கூறுகிறான்:

بِتَائِهَا الَّذِينَ ءَامَنُوا أَسْتَعِنُو بِالصَّابِرِ وَالصَّلَوةِ إِنَّ اللَّهَ مَعَ الصَّابِرِينَ ﴿١٥٣﴾ (البقرة: 153)

பொருள்: இறைநம்பிக்கை கொண்டவர்களே, பொறுமை மற்றும் தொழு கையின் மூலம் நீங்கள் உதவி தேடுங்கள். நிச்சயமாக, அல்லாஹ் பொறுமையுள்ளவர்களுடன் இருக்கின்றான். (அல் பாங்கறா 153)

### பொறுமை மேற்கொள்வது நபிமார்களின் பாண்பாகும்

மேன்மைக்குரியநபிமார்கள் பொறுமைக்கான பிரகாசமான உதாரணமான வர்கள். அல்லாஹ் வின் பாதையில் எந்த அளவிற்கு இவர்கள் இன்னல்களுக்கு ஆளாக்கப்பட்டார்களோ, அனைத்துவிதமான இன்னல்களையும் இவர்கள் எவ்வாறு சகித்துக்கொண்டிருந்தார்களோ அவ்விதமாக யாருமே செய்திருக்கமுடியாது. அவர்கள் பசியையும் கடும் தாகத்தையும் சகித்துக் கொண்டார்கள், ஆனால் தங்களுடைய பாதையிலிருந்து விலகவில்லை. மக்களால் தரக்குறைவானப் பேச்சு, திட்டு மற்றும் பரிகாசங்களுக்கு ஆளாக்கப்பட்டதையும் அனைவருக்கும் முன்னால் இகழ்ந்து பேசப்பட்டதையும் பொறுமையுடன் சகித்துக்கொண்டார்கள். சில நபிமார்கள் வாளினால் அறுக்கப்பட்டார்கள், அடித்துத்துஞ்சறுத்தி இரத்தம் சிந்திய நிலையிலும் பொறுமையை எந்த அளவிற்குக் கடைபிடித்தார்கள் என்றால் வாயினால் ஒன்றுமே திருப்பியும் பேசாது சபிக்கவும் செய்யாது அவர்கள் கூறியதெல்லாம் இறைவா, என்னுடைய மக்களுக்கு நேர்வழி காட்டுவாயாக, இவர்கள் என்னைப்பற்றி அறிந்துகொள்ளவில்லை. அல்லாஹ் தஆலா நபிமார்களின் பண்புகளைப்பற்றிக் கூறுகிறான்:

وَإِسْمَاعِيلَ وَإِدْرِيسَ وَذَا الْكِفْلِ كُلُّ مِنَ الصَّابِرِينَ ﴿٨٥﴾

الصَّابِرِينَ ﴿٨٦﴾ (الأنبياء: 86-85)

பொருள்: மேலும், இதே அருட்பேற்றினை நாம் இஸ்மாயீலுக்கும் (அ) இத்ரீசுக்கும் (அ) துல்கிங் ப்லுக்கும் (அ) வழங்கியிருந்தோம். இவர்கள் அனைவரும் பொறுமையைக் கடைபிடிப்பவர்களாக இருந்தார்கள். மேலும், நாம் அவர்களை நம்முடைய அருளில் நுழைவித்தோம், ஏனெனில், அவர்கள் அனைவரும் நல்லடியார்களாகவே திகழ்ந்தார்கள். (அல் அன்பியா 85,86). மற்றொரு இடத்தில் கூறுகிறான்:

فَاصْبِرْ كَمَا صَبَرَ أُولُو الْعَزَمِ مِنَ الرُّسُلِ ﴿٣٥﴾ (الأحقاف: 35)

பொருள்: எனவே, நபியே மன உறுதிமிக்க இறைத்தூதர்கள் கடைபிடித்த பொறுமையைப்போன்று நீரும் பொறுமையைக் கடைபிடிப்பீராக(அல் அஹ்ர் காஃப் 35). உறுதியான ஆற்றல்மிக்க நபிமார்களில் ஹஜ்ரத் நூஹ் (அ), ஹஜ்ரத் இப்ராஹீம் (அ), ஹஜ்ரத் முசா (அ), ஹஜ்ரத் ஈசா (அ) மற்றும் ஹஜ்ரத் முஹம்மத் ﷺ ஆகியோர் அடங்குவர். அல்லாஹ் தஆலா கூறுகிறான்:

وَلَقَدْ كَذَّبَتْ رُسُلٌ مِّنْ قَبْلِكَ فَصَبَرُوا عَلَىٰ مَا كَذَّبُوا وَأُوذِوا حَتَّىٰ أَنْهُمْ نَصَرَنَا ﴿٣٤﴾ (الأنعام: 34)

பொருள்: உமக்கு முன்னரும் தூதர்கள் பலர் பொய்யரென்று தூற்றப்பட்டுள்ளார்கள். ஆனால், நம்முடைய உதவி அவர்களிடம் வரும்வரை பொய்யர்கள் என்று தாம் தூற்றப்பட்டதையும் தங்களுக்கு இழைக்கப்பட்ட துன் பங்களையும் பொறுமையுடன் அவர்கள் சகித்துக்கொண்டிருந்தனர். (அல் அன்ஆம் 34). ஹஜ்ரத் அய்யுப் (அ) அவர்களைப்பற்றிக் கூறும்போது அல்லாஹ் தஆலா கூறுகிறான்:

إِنَّا وَجَدْنَاهُ صَابِرًا تَعَمَّلُ الْعَبْدُ إِنَّهُ أَوَّابٌ ﴿٤٤﴾ (ص: 44)

பொருள்: அவரை நாம் பொறுமையாளராய்க்கண்டோம், அவர் மிகச் சிறந்த அடியாராகவும் தம் இறைவனின் பக்கம் அதிகம் திரும்பக்கூடிய வராகவும் திகழ்ந்தார்.(ஸாத் 44). ஹஜ்ரத் அய்யுப் (அ) அவர்கள் சோதனைக் குட்படுத்தப்படுவதற்கு முன்பாக பெரும் குடும்பத்தினையும் பெரும் செல் வத்தினையும் பெற்றிருந்தார்கள். ஆனால், அல்லாஹ் அவர்களைச் சோதனைக்குட்படுத்தியதற்குப்பின்பு அவருடைய செல்வம் அனைத்தும் அழிந்து விட்டது, அவருடைய குடும்பத்தினர் அவரைவிட்டுச் சென்றுவிட்டனர், அவருடைய மனைவி மட்டும் மிக்க நன்றியுடன் அவருக்கு ஆதராவாக இருந்தார்கள். பல ஆண்டுகள் அவர்கள் பல்வேறு நோய்களுக்கெல்லாம் ஆளாக்கப்பட்டார்கள், ஆனால், ஒரு தடவையும்கூட அவர்கள் தம் நாவி னால் எவ்விதத்திலும் குறைகூறவுமில்லை. மூறாக, எப்போதுமே அல்லாஹ் வைப் புகழ்ந்து அவனுக்கு நன்றி செலுத்துவதிலேயே தன்னை ஈடுபடுத்திக் கொண்டிருந்தார்கள். பொறுமை மற்றும் சகித்துக்கொள்ளும் இந்த மகத் தான் உதாரணம் இறுதிநாள்வரை உலக மக்களுக்காக ஒரு முன்மாதிரியாக வும் கலங்கரை விளக்கமாகவும் விளங்கும். அல்லாஹ் தஆலா ஹஜ்ரத் அய்யுப் (அ) அவர்களுடைய பொறுமையின் காரணமாக அவருடைய அனைத்து இன்னல்களையும் அகற்றிவிட்டான், அவரை முன்பைவிட அதிகமான அழகினையும் நேர்மையான மக்களையும் செல்வசெழிப்பினையும் அளித்தான். அல்லாஹ் தஆலா கூறுகிறான்:

وَهَبَنَا لَهُ أَهْلَهُ، وَمِشَهُمْ مَعَهُمْ رَحْمَةً مِّنَّا وَذِكْرَى لِأُولَئِكَ الْأَلْبَيِّ ﴿٤٣﴾ (ص: 43)

பொருள்: நாம் அவருக்கு அவருடைய குடும்பத்தாரரத் திருப்பிக்கொடுத் தோம், மேலும், அவர்களோடு அதே அளவுக்கு மற்றவர்களையும் வழங்கி னோம், நமது சார்பிலிருந்து அருளாகவும் அறிவுடையோருக்குப் படிப் பினையாகவும் ஆக்கினோம்.(ஸாத் 43).

### பொறுமையின் சீற்பு

அல்லாஹ் தஆலா பொறுமையைக் கடைபிடிப்பவர்களுக்கு மிகப்பெரும் பிரதிபலன் மற்றும் பாவமன்னிப்புக்கான நற்செய்தியைக்கூறுகிறான்:

وَبَشِّرُ الصَّابِرِينَ ﴿١٥٥﴾ الَّذِينَ إِذَا أَصَابَتْهُمْ مُّصِيبَةٌ قَالُوا إِنَّا لِلّهِ وَإِنَّا إِلَيْهِ رَجُونَ ﴿١٥٦﴾ أُولَئِكَ عَلَيْهِمْ

صَلَوَاتٌ مِّنْ رَّبِّهِمْ وَرَحْمَةٌ وَأُولَئِكَ هُمُ الْمُهَتَّدُونَ ﴿١٥٧﴾ (البقرة: 155-157)

பொருள்: (இந்தநிலைகளில்) பொறுமையை மேற்கொள்கின்றவர்களுக்கு நீர் நற்செய்தி கூறுவீராக. அவர்கள் எத்தகையோர் எனில், தங்களுக்கு ஏதே னும் துண்பம் ஏற்படும்பொழுது, நிச்சயமாக நாம் அவ்லாஹ் வுக்கே உரிய வர்கள், நிச்சயம் நாம் அவனிடமே திரும்பிச்செல்வோராய் இருக்கின் ரோம் என்று சொல்வார்கள். அத்தகையோர்மீது அவர்களின் இறைவனிட மிருந்து நல்வாழ்த்துக்களும் நல்லருளும் உண்டாகும், இன்னும் அத்தகை யோர்தாம் நேர்வழிபெற்றவர்கள்.(அல் பாக்ரஹ் 155 முதல் 157). மற் றொரு இடத்தில் கூறுகிறான்

إِنَّمَا يُؤْفَىٰ الصَّابِرُونَ أَجْرًا بِغَيْرِ حِسَابٍ ﴿١٠﴾ (آل الزمر: 10)

பொருள்: பொறுமையாளர்களுக்கு அவர்களுடைய கூலி அளவின்றி வழங்கப்படும். (ஜீஸுமர் 10). இறைத்துதாதர் (ஸல்) அவர்கள் கூறுகிறார்கள்:

مَا أُعْطِيَ أَحَدٌ عَطَاءً خَيْرًا وَأَوْسَعَ مِنْ الصَّبْرِ

பொருள்: பொறுமையைவிடச் சிறந்த, மிகவும் மகத்தான அன்பளிப்பு யாருக்கும் அளிக்கப்படவில்லை. (متفق عليه) மற்றொரு அறிவிப்பில் கூறப்பட்டுள்ளது:

مَا يُصِيبُ الْمُسْلِمَ، مِنْ نَصَبٍ وَلَا وَصَبٍ، وَلَا هُمْ وَلَا أَذْيٌ وَلَا غَمٌ، حَتَّىٰ الشَّوْكَةِ يُشَاكُهَا،  
إِلَّا كَفَرَ اللَّهُ بِهَا مِنْ خَطَايَاهُ

பொருள்: எந்த ஒரு முஸ்லிமுக்கும் ஒரு கஷ்டம் அல்லது நோய் அல்லது துக்கமோ கைசேதமோ ஏற்படுமாயின், என் ஒரு முள் தைத்தாலும் அல்லாஹ் தஆலா அதன் காரணமாக அவனுடைய பாவங்களுக்கு அதனைப் பறிகாரமாக (கங்டிப்பாரா) ஆக்கிலிடுகிறான்(متفق عليه) .

## பொறுமைக்கான பல்வேறு விதங்களும் நிலைகளும் உள்ளன, உதாரணமாக:

அல்லாஹ் வின் கட்டளைகளை நிறைவேற்றுவது மற்றும் அவனுக்குக் கீழ்ப் படிவது, உறுதியான நாட்டம் என்னம் மற்றும் முழு முயற்சி மேற்கொள் வது ஆகியவை அமல்களுக்கான இன்றியமையாத அம்சங்களாகும். ஒரு மனிதனிடத்தில் பொறுமை இல்லையென்றால் அவனுக்கு அல்லாஹ் வின் கட்டளைகளை நிறைவேற்றுவதும் அவனைப் பின்பற்றி நடப்பதும் கடின மான ஒன்றாகவே ஆகிவிடும். அல்லாஹ் வினால் கட்டாயக்கடமைகளாக விதிக்கப்பட்ட கடமைகளை சிறந்த முறையில் நிறைவேற்றுவது பொறுமையில்லாத நிலையில் இயலாத்தாகவே ஆகிவிடும். அல்லாஹ் நபிகள் நாயகம் நூர் அவர்களுக்குக் கூறுகிறான்:

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْفَدْوَةِ وَالْعَشَّيِ يُرِيدُونَ وَجْهَهُ. (الகெஃ: 28)

பொருள்: எவர்கள் தம் முடைய இறைவனின் திருப்தியை நாடி காலையி லும் மாலையிலும் அவனை அழைக்கின்றார்களோ அவர்களுடன் சேர்ந்து இருப்பதில் உமது மனதைத் திருப்திகொள்ளச் செய்வீராக (அதாவது நபித்தோழர்கள்). (அல் கஹாஃப் 28). மற்றொரு இடத்தில் கூறுகிறான்:

وَأُمْرُ أَهْلَكَ بِالْأَصْلَوَةِ وَاصْطَبِرْ عَلَيْهَا. (طه: 132)

பொருள்: மேலும், தொழுகையைப் பேணி வருமாறு உம் முடைய குடும் பக்தாருக்கு நீர் கட்டளையிடுவீராக, நீரும் அதனை முறையாகக் கடைபிடிப்பீராக. (தாஹா 132).

ஒரு மனிதன் அல்லாஹ் வின் கட்டளைகளுக்கு மாறு செய்கிறான் என்றால் அவன் திடீரென்று செய்துவிடுவதில்லை, மாறாக, முதலில் ஷஷ்த்தான் அவனைத் தூண்டுகிறான், பின்பு பாவமான காரியங்களை அவனுக்கு அழகானவையாக அலங்கரித்துக் காட்டுகிறான். இத்தருணத்தில்தான் மனிதன் பொறுமையைக் கடைபிடிக்கத் தவறினால் அவன் பிடியில் சிக்கி அப் பாவத்தைச் செய்துவிடுகிறான். பொறுமையும் மனஉறுதியும்தான் அவனை பாவச்செயல்களை நெருங்கவிடுவதில்லை, அவன் அல்லாஹ் வின் கட்டளைகளை நிறைவேற்றுபவனாக ஆகிவிடுகிறான். இந்த உறுதியான நிலைதான் பொறுமையாகும். இறைத்தாதர் நூர் அவர்கள் கூறுகிறார்கள்: அனைவரையும்விட சிறந்த முறையில் ஜிஹாது செய்பவர்கள் யாரெனில், யார் அல்லாஹ் வினால் தடுக்கப்பட்டுள்ள விஷயங்களை விட்டுவிடுகின்றார்களோ அவர்கள்தான். ஜிஹாதில் மிகவும் சிறந்தது தன்னுடைய இச்சை களுக்கு எதிராக ஜிஹாது செய்வதாகும். (அத்தபரானி)

நோய்வாய்ப்பட்டநிலையில் பொறுமையை மேற்கொள்வதும் மன உறுதி யைச் சார்ந்ததாகும். ஒருவருக்கு நோயின் தாக்கம் ஏற்படும்போது மன உறுதியுடன் அதனை எதிர்கொள்ளவேண்டும் மற்றும் அல்லாஹ் அவரை இதன் மூலம் சோதிப்பதாகக் கருதவேண்டும், நம்பிக்கையிழுந்துவிடக் கூடாது, மனதில் குறையும் கொள்ளக்கூடாது. இறைத்தூதர் ﷺ அவர்கள் கூறுகிறார்கள்:

**مَنْ أُصِيبَ بِمُصِيَّةٍ فِي مَا لِهِ أَوْ جَسَدِهِ فَكَتَمَهَا فَلَمْ يَشْكُّهَا إِلَى اللَّهِ أَنْ يَغْفِرَ لَهُ**

பொருள்: எவருக்கும் பொருள் அல்லது உடல் சார்ந்த வேதனை ஏற்படு மாணால் அவர் அதனைப் பொறுமையாக சுகித்துக்கொள்ளவேண்டும், யாரிடமும் குறைக்குறாமல் இருந்தாரேயானால், அல்லாஹ் அவருடைய குற்றங்களை மன்னிப்பது கட்டாயமானதாக ஆகிவிடுகிறது (அத்தபரானி). நோய்வாய்ப்படும்போதெல்லாம் பொறுமையைக் கடைபிடிப்பது ஒருவ னுக்கு சுவர்க்கத்தில் நுழைவதற்கான காரணமாவும் அமைந்துவிடுகிறது. ஹஜ்ரத் உம்மு ஜ்லாஃபர் (ர) அவர்களுக்கு வலிப்பு நோய் இருந்தது, அவர்கள் இறைத்தூதர் (ஸல்) அவர்களிடம் வந்து கூறினார்கள், எனக்காக இந்த நோய் குணமாகிவிடவேண்டும் என்று அல்லாஹ் விடம் துஆ கேளுங்கள், அதற்கு அவர்கள் ﷺ கூறினார்கள், நீங்கள் பொறுமையைக் கடைபிடிப்பீர்களானால் உங்களுக்கு சுவர்க்கம் உண்டு மேலும், நீங்கள் விரும்பினால் நான் அல்லாஹ் விடம் துஆ கேட்கிறேன். அவர்கள் சுவர்க்கம் கிடைக்கவேண்டும் என்று விரும்பி அந்த நோயினைப் பொறுமையுடன் எதிர்கொண்டார்கள் (متفق عليه). ஹஜ்ரத் ஸலைத் துக்குத்தியான ஒரு நபிமொழியில் கூறப்பட்டுள்ளது: **إِذَا ابْتَلَيْتُ عَبْدِي بِحَيَّيَّةٍ فَصَبَرَ، عَوَّضْتُهُ مِنْهُمَا الْجَنَّةَ** நான் ஒரு அடியானை கண்களின் நோயினால் சோதனைக்கு ஆளாக்கும்நியையில் அவன் பொறுமையை மேற்கொள்வானேயானால் நான் அவனுடைய அந்த இருகண்களுக்குப் பரிகாரமாகசுவர்க்கத்தைஅளிக்கிறேன் (புக்ஹாரி).

### கட்டங்கள் ஏற்படும்போது பொறுமையை மேற்கொண்டால் சுவர்க்கம்:

அல்லாஹ் தஆலா கூறுவதாக இறைத்தூதர் ﷺ அவர்கள் கூறுகிறார்கள்:  
**مَا لِعَبْدِي الْمُؤْمِنِ عِنْدِي جَرَاءٌ، إِذَا قَبَضْتُ صَفَيَّةً مِّنْ أَهْلِ الدُّنْيَا ثُمَّ احْتَسَبَهُ، إِلَّا الْجَنَّةُ**

பொருள்: என்னுடைய அந்த அடியான், எவ்விடமிருந்து உலகில் அவனுக்கு அதிக விருப்பமான ஒரு பொருளை நான் எடுத்துக்கொண்டபோது அவன் பிரதிபலன் பெறும் என்னத்துடன் பொறுமையை மேற்கொள்வானேயானால் என்னிடத்தில் அவனுக்குரிய கூலியானது சுவர்க்கமாகும் (புக்ஹாரி). ஹஜ்ரத் அலி (ர) அவர்கள் கூறுகிறார்கள்: நீங்கள் அல்லாஹ் வின் முடிவை ஏற்றுப் பொறுமையை மேற்கொள்வீர்களானால் அல்லாஹ் அதற்கான

கூலியைக்கொடுக்கிறான், ஆனால், அவனுடைய முடிவைப்பற்றி பொறு மையிழந்து புலம்பினால் அது ஒரு பாவமாகவே ஆகிவிடும்.

### வசதிக்குறைவு, பொருளாதார நெருக்கடியில் பொறுமை கிறத்தூதரின் வழி:

இந்த உலகில் அனைவருடைய நிலைமைகளும் ஒரே மாதிரியாக இருப்பதில்லை, இவ்வாறே, ஒவ்வொருவருடைய நிலைகளும் எப்போதுமே ஒன்றாக இருப்பதுமில்லை. ஆகவே, ஒரு முஃமினுடைய அணுகுமுறை அல்லாஹ் அவருக்கு அனைத்து வசதிகளையும் அளிக்கும் நிலையில் இறை வனுக்கு நன்றி செலுத்துவதும் கஷ்டமும் நெருக்கடியும் ஏற்படும் நிலையில் அல்லாஹ் வின் முடிவை ஏற்றுப் பொறுமையை மேற்கொள்வதுமாக இருக்கவேண்டும். அவர் நம்பிக்கையிழக்கவும் கூடாது, தன்னையே தீங்கி மூத்துக்கொள்ளவோ அல்லாஹ் வின் மீது குற்றம் கூறவோ முயற்சிக்க வும் கூடாது. ஹஜ்ரத் ஆயிஷா (ர) அவர்கள் கூறுகிறார்கள், இறைத்தூதர் ஜில்லா அவர்களுடைய வீட்டில் இரண்டு மாதங்கள் கடந்துவிடும், ஆனால், அடுப்பு ஏற்றாமலேயே இருந்துவிடும். பேரீத்தப்பழும் மற்றும் தன்னீரைக்கொண்டே நாங்கள் எங்கள் தேவைகளைப் பூர்த்திசெய்துகொள்வோம். (مَنْفَقَ عَلَيْهِ).

### மக்களால் ஏற்படும் கிண்ணல்களைப் பொறுத்துக்கொள்வதனால் ஒருவருக்கு மேன்மை ஏற்படும்:

இறைத்தூதர் ஜில்லா அவர்கள் கூறுகிறார்கள்:

الْمُسْلِمُ إِذَا كَانَ بُخَالَطُ النَّاسَ وَيَصِيرُ عَلَىٰ أَذَاهُمْ خَيْرٌ مِّنَ الْمُسْلِمِ الَّذِي لَا يُخَالِطُ  
النَّاسَ وَلَا يَصِيرُ عَلَىٰ أَذَاهُمْ

பொருள்: எந்த ஒரு முஸ்லிம் மக்களுடன் இணைந்து வாழ்ந்துகொண்டும் அவர்களால் ஏற்படும் இன்னல்களைப் பொறுத்துக்கொண்டும் இருப்பாரோ அவர் மக்களோடு கலந்துகொள்ளாமலும் அவர்களால் ஏற்படும் இன்னல்களைப் பொறுத்துக்கொள்ளாமலும் வாழும் ஒரு முஸ்லிமை விடச் சிறந்தவராவார் (திர்மிதி).

### பொறுமையை ஊக்குவிக்கும் விஷயங்கள்:

- ★ இவ்வுலக வாழ்க்கை சில நாட்களைக்கொண்டதே, நிரந்தரமானதாக இருக்காது என்ற உணர்வு.
- ★ மனிதன் அல்லாஹ் விற்கே சொந்தமானவன் மற்றும் இறுதியில் அவன் அல்லாஹ் விடமே திரும்பிச்செல்லவேண்டியிருக்கின்றது என்ற உணர்வு.

- ★ அல்லாஹ் தஆலா பொறுமையை மேற்கொள்பவர்களுக்கு சிறந்த கூலியை அளிக்கின்றான் என்ற முழு நம்பிக்கையைக்கொண்டிருப்பது அல்லாஹ் கூறுகிறான்:

وَلَنَجِزِّيَنَّ الَّذِينَ صَبَرُواْ أَجْرَهُمْ بِأَحْسَنِ مَا كَانُواْ يَعْمَلُونَ ﴿٩٦﴾ (النحل: 96)

பொருள்: மேலும், ஏவர்கள் பொறுமையைக் கடைபிடிக்கின்றார்களோ அவர்களுக்கு அவர்கள் செய்கின்ற உண்ணத்மான செயல்களுக்கு ஏற்ப நாம் கூலி வழங்குவோம். (அந் நஹ்ல் 96)

- ★ அல்லாஹ் வின் உதவி விரைவிலேயே வரும் என்றும் ஒவ்வொரு கஷ் டத்திற்குப்பிறகும் சுகமும் ஒவ்வொரு நெருக்கடிக்குப்பிறகும் செழிப்பு கட்டாயம் வரும் என்றும் முழு நம்பிக்கையைக்கொண்டிருப்பது, மேலும், பிரதிபலன் கிடைக்கும் விஷயத்தில் அல்லாஹ் வின் வாக்குறுதி உண்மையானது என்ற நம்பிக்கைக்கொண்டிருப்பது.

فَإِنَّ مَعَ الْعُسْرِ يُسْرًا ۝ ۶ (الإنسراح: 5 - 6)

பொருள்: உண்மையில் சிரமத்துடன் இலகுவும் இருக்கின்றது, தின்னமாக சிரமத்துடன் இலகுவும் இருக்கின்றது (அல் இன்ஷிராஹ் 5,6)

- ★ அல்லாஹ் விடம் எந்நேரமும் உதவி நாடுதல் மற்றும் அவன் பாதுகாப்பைத் தேடுதல். அல்லாஹ் நம்முடன் இருக்கின்றான், நாம் அவனுடைய பாதுகாப்பில் இருக்கின்றோம் அவன் நம்மைக் கவனிக்காமலில்லை என்ற அடிப்படையில் பொறுமையை மேற்கொள்வது. அல்லாஹ் கூறுகிறான்:

وَاصْرِرُواْ إِنَّ اللَّهَ مَعَ الصَّابِرِينَ ﴿٤٦﴾ (الأنفال: 46)

பொருள்: ஆகவே, பொறுமையை மேற்கொள்ளுங்கள், நிச்சயம் அல்லாஹ் பொறுமையாளர்களுடச் சீருக்கின்றான். (அல் அன்ஃபால் 46)

- ★ பொறுமையாளர்கள் மற்றும் மன உறுதியடையவர்களைப் பின்பற்றி நடத்தல், குறிப்பாக நபிமார்களின் வழியினைப் பின்பற்றுதல்
- ★ நன்மை தீமை அனைத்தும் அல்லாஹ் வின் புறமானதே என்று அல்லாஹ் நிர்ணயித்த விதியின் மீது நம்பிக்கை கொள்ளுதல். அல்லாஹ் தஆலா கூறுகிறான்:

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّنْ قَبْلِ أَنْ تَبَرَّأَ هَا إِنَّ ذَلِكَ عَلَى اللَّهِ يَسِيرٌ ﴿٢٣﴾ (الحديد: 23)

பொருள்: பூமியில் ஏற்படுகின்ற அல்லது உங்கள்மீது இறங்குகின்ற எந்தத் துன்பமானாலும் அதனை நாம் உருவாக்குவதற்கு முன்பு அதனைக்குறித்து ஒரு சுவடியில் எழுதிவைக்காமலில்லை. அப்படி செய்வது அல்லாஹ் வுக்கு எளிதானதாகும். இவையனைத்தும் எதற்காக

வெனில், உங்களுக்கு எந்த நஷ்டம் ஏற்பட்டாலும் நீங்கள் மனம் துவண்டுவிடக்கூடாது, மேலும், அல்லாஹ் உங்களுக்கு வழக்கியிருப் பவற்றைக்கொண்டு நீங்கள் பூரித்துப்போய்விடக்கூடாது என்பதற் காகத்தான்.(அல் ஹதீத் 23)

(மனிதன் அவசரப்போக்கு, கோபம் மற்றும் கடுந்துயர், இழந்துவிட்ட கைசேத உணர்வு ஆகிய மனநிலையைத் தவிர்த்து அல்லாஹ் வின் கருணையை நம்பியிருக்கவேண்டும்).

\* \* \*

www.Uzainfalahi.com